

४. **मूल नियमावलीको नियम १९ मा संशोधन:** मूल नियमावलीको नियम १९ को उपनियम (१) मा रहेका "राष्ट्रियस्तरको दैनिक पत्रिकामा सूचना प्रकाशन गर्नु पर्नेछ" भन्ने शब्दहरूको सट्टा "बैङ्कको वेबसाइटमा सूचना प्रकाशन गर्नु पर्नेछ। त्यस्तो सूचनाको जानकारी सार्वजनिक ऋण व्यवस्थापन कार्यालयलाई समेत दिनु पर्नेछ।" भन्ने शब्दहरू राखिएका छन्।
५. **रूपान्तर:** मूल नियमावलीको ठाउँ ठाउँमा रहेका "राष्ट्र ऋण व्यवस्थापन विभाग" र "राष्ट्र ऋण विभाग" भन्ने शब्दहरूको सट्टा "मौद्रिक व्यवस्थापन विभाग" भन्ने शब्दहरू राखी रूपान्तर गरिएको छ।

सूचना २

ऋणपत्रको प्राथमिक तथा दोस्रो बजार व्यवस्थापन (दोस्रो संशोधन) नियमावली, २०७८

ऋणपत्रको प्राथमिक तथा दोस्रो बजार व्यवस्थापन नियमावली, २०६१ लाई संशोधन गर्न वाञ्छनीय भएकोले,

राष्ट्र ऋण ऐन, २०५९ को दफा २० ले दिएको अधिकार प्रयोग गरी नेपाल सरकारले नेपाल राष्ट्र बैङ्कको राय लिई देहायका नियमहरू बनाएको छ।

१. **संक्षिप्त नाम र प्रारम्भ:** (१) यी नियमहरूको नाम "ऋणपत्रको प्राथमिक तथा दोस्रो बजार व्यवस्थापन (दोस्रो संशोधन) नियमावली, २०७८" रहेको छ।

(२) यो नियमावली तुरुन्त प्रारम्भ हुनेछ।

२. **ऋणपत्रको प्राथमिक तथा दोस्रो बजार व्यवस्थापन नियमावली, २०६१ को नियम ४ मा संशोधन:** ऋणपत्रको प्राथमिक तथा

दोस्रो बजार व्यवस्थापन नियमावली, २०६१ (यसपछि “मूल नियमावली” भनिएको) को नियम ४ को,-

(१) उपनियम (२) पछि देहायको उपनियम (२क) थपिएको छ:-

“(२क) उपनियम (१) र (२) मा जुनसुकै कुरा लेखिएको भए तापनि बैङ्कले अनलाइन प्रणाली मार्फत बोलकबोल फाराम पेश गर्ने तथा सो साथ संलग्न गर्नुपर्ने विवरण तथा कागजातको सम्बन्धमा आवश्यक व्यवस्था गर्न सक्नेछ।”

(२) उपनियम (३) मा रहेका “उपनियम (१)” भन्ने शब्दहरूको सट्टा “उपनियम (१) वा (२क)” भन्ने शब्दहरू राखिएका छन्।

३. मूल नियमावलीको नियम ५ मा संशोधन: मूल नियमावलीको नियम ५ को,-

(१) उपनियम (३) मा रहेका “पच्चीस हजार” भन्ने शब्दहरूको सट्टा “पचास हजार” भन्ने शब्दहरू राखिएका छन्।

(२) उपनियम (४) मा रहेका “एक हजार” भन्ने शब्दहरूको सट्टा “दश हजार” भन्ने शब्दहरू राखिएका छन्।

४. मूल नियमावलीको नियम ६ मा संशोधन: मूल नियमावलीको नियम ६ को उपनियम (१) को सट्टा देहायको उपनियम (१) राखिएको छ:-

“(१) बैङ्कमा खाता भएका बोलकबोलदाताले आफूले खरिद गर्न चाहेको ऋणपत्रको रकमको दुई दशमलव पाँच प्रतिशतले हुन आउने रकम अर्नेष्ट मनीको रूपमा आफ्नो

खातामा मौज्दात कायम गर्नु पर्नेछ। बैङ्कमा खाता नभएका बोलकबोलदाताले त्यस्तो अर्नेष्ट मनी बापतको रकम बैङ्कको बैङ्किङ्ग विभागमा जम्मा गरी सोको सक्कल भौचर बोलकबोल फारामसाथ पेश गर्नु पर्नेछ।"

५. मूल नियमावलीको नियम २४ मा संशोधन: मूल नियमावलीको नियम २४ को उपनियम (१) को,-

(१) खण्ड (ख) पछि देहायको खण्ड (ख१) थपिएको छ:-

“(ख१) सार्वजनिक ऋण व्यवस्थापन कार्यालयको प्रमुख -सदस्य”

(३) ठाउँ ठाउँमा रहेका "राष्ट्र ऋण व्यवस्थापन विभाग" भन्ने शब्दहरूको सट्टा "मौद्रिक व्यवस्थापन विभाग" भन्ने शब्दहरू राखिएका छन्।

आज्ञाले,
मधुकुमार मरासिनी
नेपाल सरकारको सचिव ।